


MEN  
DNAFLA  
DPF

BF

f

BF

# gakuru nana "Banfora"



O. TEMPEL


Imprimerie DNAFLA 1982

Fòlò fòlò, Mali kònò, sanji tun bẹ̀ na kosẹ̀bẹ̀,  
jiriw ni binw tun bẹ̀ falen yòrò bẹ̀e la nẹ̀ema  
tun bẹ̀ jamana kònò.



Sisan, ja donna an ka jamana kòndò, bawo sanji dogoyara


, o sababu dõ ye jiriw tigèli ye.




An bè jiriw tigè mun na ?

ka foro kunaw bõ

Ka sow jò




Dogotigè cayara cogo dō la sisan, fo an ka dugu-  
haw n'an ka dugumisènnin caman laminiw kèra kun-  
go lankolonw ye.



## mun ye tobili dogo caya

An ka tobilidogo caya bè hò an ka  
tobili kè cogo de la.

Duguba kòñò wo, dugumisèn kòñò wo,  
Mali muso fanba bèe bè tobili kè ni dōgò de ye  
gakuru saba kan.



Gakuru saba in dun na, kolosili kera k'a jira ko:

- finye be don fan bee fe ka tasuma funteni jensan.

Dogo hake min be jeni, o funteni nakè tē se daga ma. O tuma, walasa dumuni ka tobi ka nyè, fo dogo ka caya daga korò, o de be na ni dogo tinyeba ye.

- ni daga ye fila ye fana, wali i be daga kelen kelen bee sigi a dama gakuru kan, wali i mana daga folo jigin, i be filanan sigi o no na, o fana be na ni dogo jenita cayali ye.


- O bee tenenen ko, ni gakuru saba in be gabugu konò, sisi be bo, ka gabugu konona fa, O dun be tobilikela degun kosèbe.

## Dogo tinye be se ka bali cogodi ?

Dogo tinye in tē se ka bali ni an tora tobili la an ka gakuru saba in kan.


Feerew nyinina gakuru saba in na walasa ka funteni jensanni bali, ani ka do bo tobilikela ka segen na.

O hokumu de konò, gakuru nana dilala.



# gakuru nana ye mun ye?

Gakuru nana ye gakuru dilalen ni bogo wali simon ye, ka sisiboyoro ni dogo donda k'a la.



Gakuru nana in suguya ka ca.

nka an be na kelen dila cogo de jira nin gafe in.



kono.

# gakulu nana min yera banfora kaw Fe 1 Dila minenw

cencen : palan nyè fila (2)

bogo : palan nyè kelen (1)


bogo biriki: naani (4)




biriki

## 2 Dila cogo

. I bē cēncēn tētēn, ka bōgō tētēn



I bē cēncēn in ni bōgō tētēnnen in nyagami , ka ji dōoni k'a la



. I bē bolokuru nyē kelen ta bogō in ni cēncēn nyagaminen in na, k'o mō.




. I bē o mōlen fili sanfē, k'a kumbēn i tēgē kōnō




n'a monyomoniyora, o kōrō ye ko cēncēn ni bōgō ni ji nyagami ma nyē.

I bē ji dooni ni bōgō dōoni wērē fara a kan.

. I bē bōgō biriki naani (4)  
ninnu da, i n'a fò a bē cogo min na ja in kan,  
k'u nòrò nyogon na ni bōgō nyiginnen ye.




. Biriki ninnu ni nyogon cē, i bē cēncēn ni bōgō  
nyagaminen in kē yen, k'a sòsò, k'a gosigosi fo k'a  
fa.






. I bē jiri panpanlan dō da gakuru nyēfē walasa  
 cēmancē bōgò in kana bō, ani fana ka nyēfēla dila  
 ka nyē.


COY




. I bē bōgòdaga dō walon shōori cēmancē in na, wa-  
 lasa k'a gèlèya.



. I bē tobili kē ni daga fila minnu ye tuma bēe,  
i bē, i bē olu dabiri cēmancē in na, walasa k'u  
sigiyōrō dōn.




. Santimētērē kōnōnton (9) ka kan ka bila daga be-  
lebele wo ni gakuru nyēfēla cē, ka santimētērē se-  
gin (8) bila daga fōlō ni filanan cē.




VC A

. I bē galama da ka daga minnu sigiyōrō ni dōgō don yōrō kōnō bō




. Dōgō don yōrō sanfēla ka kan ka dōgōya ni a dugu-  
ma la ye.

. Tintinnin dō bē dila daga fitinin jukōrō, bolokonin fila ka kan ka se ka tēmē daga in ni tintin in cē.



. I bē dagaw sigi, ka simon ni bōgō nyagaminen kē  
ka sanfē la in mu. fo a tilancē., k'a dalakēnyē  
ni turiweli walima tēgē




. I bē dagaw munumun dōoni dooni n'i bolo fila ye  
ka soro k'u bō.

. I bē gakuru in bila a ka ja.

O kō i bē sisiboyorō dila o janya ye mētērē kelen

ni tila ye (1m 50) k'a kōnō kē santimētērē tan ye  
(10) ni bōgō birikiw ye.




### 3 gakuru nana na Fa

gakuru in nafa ka ca.

- funteni tē jēnsēn, o bē dō bō dōgō jenita la, ni jiritigē bē dōgōya do bē bo dōgōnyinina ka sēgēn na, wa do bē bo dōgo sōngō na.

- tasuma suturalen don
- tobili ka teli
- sisi tē tobilikēla degun.



Nka, n'i b'a fē ka ni nafaw sōrō i ka gakuru la fa jateminē dow ka kē a jō tumu.

. ni gakuru in bē jō kēnēma, fo ganin dō ka jo a kun na walasa k'a kisi sanji ma.

ni gaku in bè jò gabugu kònò, a da ka kan ka  
nyèsin finyè don yòyò ma jatèminè ka kan ka kè ko-  
go sogoli ko la, walasa sisibò yòrò ka nyè.

## 4 A Ladon cogo

Ni mogo bè baara kè ni fèn o fèn ye, fo i ka a minè  
ka nyè, gaku in fana bè o cogo de la.

N'i b'a fè, dò ka bò i ka dògò jenita la, fo tuma  
i tuma, i ka sisibòyòrò nogow bò. O la, i bè finiko-  
lon meleke nyògòn na i n'a fo denmisènw bè n'ola dila  
cogo min, ka nège misèn jan dò siri o la ka o dou,  
sisibòròrò in kònò k'a nogo labò.

Nka sani i ka i to gaku in jò, i ka kan ka mo-  
gow nyininka, minnu delila a dilali la.